

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

Thursday, the 10th July, 1980/Ashada 19, 1902 S.E.

The House met in the Assembly Chamber, Vidhana Soudha, at Nine of the Clock.

[Mr. SPEAKER (SRI P. VENKATARAMANA) in the Chair]

STARRED QUESTIONS

(To which oral answers were given).

Submersion of Land in Hemavathi Project area ; Lands granted to the affected persons.

146 SRI K. H. HANUME GOWDA (Hassan).—Will the Chief Minister be pleased to state.—

(a) the names of Taluks and the number of Kathedars and the extent of their lands which were submerged under the Hemavathi dam project ;

(b) the number of Kathedars who have been granted lands for agriculture in lieu of the lands submerged ;

(c) the number of Khatedars whose land have been submerged completely and who are to be granted lands ;

(d) the number of coffee planters who have recieved compensation for part of the land submerged and obtained land for agricultural purposes in lieu of lands submerged elsewhere and have given it for agriculture purpose to some other persons and have remained in their own plantations. The details of such persons may please be given ?

SRI R. GUNDU RAO (Chief Minister).—

(a).—

	Taluks	Kathedars	Acres Guntas
1.	Hassan	2694	3382.22
2.	Sakalespura	1272	2652.00
3.	Arakalagud	1138	3544.05
4.	Alur	3493	7640.00
5.	Somavarpet	765	1192.00
6.	Canal Area	1914	2545.30
		13276	20956.17

(b) Since the commencement of this project there were about 6714 families who had to be granted lands ; but so far 5275 families have been granted 20286.08 Acres of land.

(c) Still there are 1449 families whose lands have been submerged and have to be granted lands.

(d) Such cases have not been brought to the notice of the Government.

ಶ್ರೀ ಕೆ. ಹೆಚ್. ಹನುಮೇಗೌಡ.— ಇಲ್ಲಿ ನನ್ನ 'ಇ' ಪ್ರಶ್ನೆಗೆ ಉತ್ತರವಾಗಿ ಒಟ್ಟು ೧೪೪೯ ಕುಟುಂಬಗಳಿಗೆ ಜಮೀನು ಮಂಜೂರು ಮಾಡಬೇಕಾಗಿರುತ್ತದೆಂದು ತಿಳಿಸಿದ್ದೀರಿ ಯಾರು ಪೂರ್ತು ಜಮೀನನ್ನು ಕಳೆದುಕೊಂಡಿರುತ್ತಾರೆ, ಅಂತಹವರಿಗೆ ಇಲ್ಲಿ ಮೊದಲ ಆದ್ಯತೆ ಕೊಡಬೇಕಾದುದು ಧರ್ಮ ವಲ್ಲವೇ ? ಆದರೂ ಏತಕ್ಕೆ ಇನ್ನೂ ಕೊಟ್ಟಿಲ್ಲ ?

ಶ್ರೀ ಆರ್. ಗುಂಡೂರಾವ್.— ಇಲ್ಲಿ ಆದ್ಯತೆ ಪ್ರಶ್ನೆ ಯಾವ ರೀತಿ ಬರುತ್ತದೆಂದರೆ, ಜಮೀನು ಮೊದಲು ಮುಳುಗಡೆಯಾಯಿತೇ ಅಥವಾ ಕೊನೆಯಲ್ಲಿ ಮುಳುಗಡೆಯಾಯಿತೇ ಎಂಬುದನ್ನು ನೋಡ ಬೇಕಾಗುತ್ತದೆ. ನಾವು ಕೊಟ್ಟ ಬೇರೆ ಜಾಗಗಳಿಗೆ ಅವರು ಹೋಗಲು ಇಷ್ಟಪಡದೆ, ಅದಕ್ಕೆ ಬದಲು ಹಣ-ಕೊಡಿ ಎಂದರೆ, ಅದನ್ನು ಸಹ ನಾವು ಪರಿಶೀಲನೆ ಮಾಡಬೇಕಾಗುತ್ತದೆ. ಆದಕಾರಣ ಅವರವರ ಸಲಹೆ ಮೇರೆಗೆ, ಮತ್ತು ಅವರಿಗೆ ಅನುಕೂಲವಾಗುವ ಕಡೆಗಳಲ್ಲಿ ಜಾಗ ಕೊಡುವುದು ಸರ್ಕಾರದ ನೀತಿ ಯಾಗಿದೆ.

ಶ್ರೀ ಕೆ. ಹೆಚ್. ಹನುಮೇಗೌಡ.— ಬೇರೆ ಕಡೆ ಜಮೀನು ಕೊಟ್ಟಾಗ ಹೋಗುವುದಿಲ್ಲವೆಂದು ಹೇಳುವವರು ಅನುಕೂಲಸ್ಥರು ಮತ್ತು ಜಮೀನು ಇರುವವರು ಮಾತ್ರ. ಆದರೆ, ಕೆಲವರು ದೇಶಕ್ಕೆ ಈ ಯೋಜನೆಯಿಂದ ಕಲ್ಯಾಣವಾಗಲೀ ಎಂದುಕೊಂಡು ತಮ್ಮ ಸರ್ವಸ್ವವನ್ನೂ ಕಳೆದುಕೊಂಡು ನಿರ್ಗತಿಕರಾಗಿದ್ದಾರೆ ಮತ್ತು ಬೀದಿಪಾಲಾಗಿದ್ದಾರೆ. ಇಂತಹವರಿಗೆ ಮೊದಲ ಆದ್ಯತೆ ಕೊಡಬೇಕೆಂದು ನಾನು ಹೇಳಿದ್ದು. ಇಂತಹವರಿಗೆ ಇನ್ನೂ ಜಮೀನು ಬೇರೆ ಕಡೆಗಳಲ್ಲಿ ಸಿಕ್ಕಿಲ್ಲ. ಆದ್ದರಿಂದ ಎಷ್ಟು ಎಕರೆ ಜಮೀನನ್ನು ಇವರಿಗಾಗಿ ಎಲ್ಲೆಲ್ಲಿ ಇಟ್ಟಿದ್ದೀರಿ ಎಂಬುದನ್ನು ತಿಳಿಸುತ್ತೀರಾ ?

ಶ್ರೀ ಆರ್. ಗುಂಡೂರಾವ್.— ಮುಳುಗಡೆ ಪ್ರದೇಶದಲ್ಲಿಯೇ ಜಾಗ ಕೊಡಬೇಕೆಂಬುದು ಸರ್ಕಾರದ ನೀತಿಯಾಗಿದೆ. ಒಂದು ವೇಳೆ ಅಲ್ಲಿ ಸಾಕಷ್ಟು ಜಾಗ ಸಿಗದಿದ್ದರೆ ಬೇರೆ ಕಡೆಗಳಲ್ಲಿ ಜಾಗವನ್ನು ಸ್ವಾಧೀನ ಪಡಿಸಿಕೊಂಡು ಕೊಡಬೇಕಾಗುತ್ತದೆ. ಇದು ಬಿಟ್ಟರೆ ಬೇರೆ ದಾರಿಯೇ ಇಲ್ಲ.

ಶ್ರೀ ಕೆ. ಹೆಚ್. ಹನುಮೇಗೌಡ.— ಇಲ್ಲಿ ಜಮೀನು ಕಳೆದುಕೊಂಡವರಿಗೆ ಮಂಡ್ಯ ಜಿಲ್ಲೆಯಲ್ಲಿ ೨೫ ಸಾವಿರ ಎಕರೆ ಜಮೀನು ಕೊಡಬೇಕೆಂದು ರಿಜರ್ವ್ ಮಾಡಿತ್ತು. ಆದರೆ ಅಲ್ಲಿ ಒಂದು ಎಕರೆಯನ್ನು ಸಹ ಇದುವರೆಗೆ ಕೊಟ್ಟಿಲ್ಲ. ಆ ಜಮೀನನ್ನು ಸಹ ಕೆಲವರು ಉತ್ತಿದ್ದಾರೆಂದು ಕೇಳಿದ್ದೇನೆ. ಆದ್ದರಿಂದ ಅಲ್ಲಿ ಜಮೀನು ಕೊಡದಿರಲು ಕಾರಣವೇನು ಎಂಬುದನ್ನು ತಿಳಿಸಬೇಕು ?

ಶ್ರೀ ಆರ್. ಗುಂಡೂರಾವ್.— ಮಂಡ್ಯ ಜಿಲ್ಲೆಯ ಮಾಹಿತಿ ನನ್ನ ಹತ್ತಿರ ಇಲ್ಲ. ಅದು ಬೇರೆ ವಿಷಯ. ಆದರೂ ಈಗ ಅವರು ನನ್ನ ಗಮನಕ್ಕೆ ತಂದಿದ್ದಾರೆ. ಅವರು ಹೇಳಿದ ೨೫ ಸಾವಿರ ಎಕರೆ ಪ್ರದೇಶ ಮಾಹಿತಿ ಸಲ್ಲಿರಬಹುದು. ಮತ್ತು ಅವರೇ ಹೇಳಿದಂತೆ ಮಂಡ್ಯದಲ್ಲಿ ಬಹಳ ಪ್ರಭಾವಶಾಲಿ ಜನರಿದ್ದಾರೆಂದು ತಿಳಿದು ಬರುತ್ತದೆ. ಈ ವಿಚಾರದಲ್ಲಿ ಮಾನ್ಯ ಸದಸ್ಯರ ಸಹಕಾರವಿದ್ದರೆ ಮತ್ತು ಈ ಸದನ ಒಪ್ಪುವುದಾದರೆ, ಅಲ್ಲಿ ಯಾರು ಯಾರು ಈ ೨೫ ಸಾವಿರ ಎಕರೆ ಜಮೀನನ್ನು ಅಕ್ರಮವಾಗಿ ಪಡೆದು ಕೊಂಡಿದ್ದಾರೆ, ಅವರೆಲ್ಲರನ್ನೂ ೧೫ ದಿವಸಗಳಲ್ಲಿ ಹಿಡಿಸಿ ಪೊಲೀಸ್-ಸ್ಪೆಷಲ್‌ನೊಳಕ್ಕೆ ಹಾಕಿಸುತ್ತೇನೆ. ಇದಕ್ಕೆ ಎಲ್ಲರೂ ಒಪ್ಪುತ್ತಾರೆಯೇ ?

ಶ್ರೀ ಕೆ. ಹೆಚ್. ಹನುಮೇಗೌಡ.— ಹಾಸನ ಜಿಲ್ಲೆಯ ಶಾಸಕರು ಇದನ್ನು ಒಪ್ಪುತ್ತಾರೆ. ಏಕೆಂದರೆ ಇಡೀ ರಾಜ್ಯಕ್ಕೆ ಅನುಕೂಲವಾಗಲಿ ಎಂದು ನಮ್ಮ ಜಿಲ್ಲೆಯ ಜನರು ಜಮೀನನ್ನು ಕಳೆದು ಕೊಂಡಿದ್ದಾರೆ. ಅದೇ ಒಬ್ಬ ರೈತನಿಗೆ ೨೫ ಎಕರೆ ಹೊಲವಿದ್ದರೆ, ಅದರ ಬೆಲೆ ೧೨ ಸಾವಿರ ಇಲ್ಲವೇ ೨೫ ಸಾವಿರ ರೂಪಾಯಿ

ಗಳಾಗಬಹುದು. ಅದೇ ಜಮೀನಿಗೆ ನೀರಾವರಿ ಸೌಲಭ್ಯ ಸಿಕ್ಕಿದಾಗ ಅದರ ಬೆಲೆ ಲಕ್ಷಗಟ್ಟಲೆ ಆಗುತ್ತದೆ. ಆದರೂ ದುರಸಯಿಂದ ಸರ್ಕಾರದ ಜಮೀನನ್ನು ಸಹ ಒತ್ತುವರಿ ಮಾಡಿಕೊಳ್ಳುವುದು ನ್ಯಾಯವೇ ? ಆದಕಾರಣ ಇಂತಹವರ ಬಗ್ಗೆ ಸರ್ಕಾರ ಕೂಡಲೇ ಕ್ರಮ ಕೈಗೊಳ್ಳಬೇಕು.

ಶ್ರೀ ಹೆಚ್. ಡಿ. ಚೌಡಯ್ಯ.—ಸ್ವಾಮಿ, ಮಾನ್ಯ ಸದಸ್ಯರು ಮಂಡ್ಯ ಜಿಲ್ಲೆಯ ಜನತೆ ಬಗ್ಗೆ ಅಲಿಗೇಷನ್ ಮಾಡುತ್ತಿದ್ದಾರೆ. ಅದನ್ನು ನಾನು ಕಟುವಾಗಿ ವಿರೋಧ ಮಾಡಬೇಕಾಗುತ್ತದೆ. ೨೫ ಸಾವಿರ ಎಕರೆಯಲ್ಲಿ ಒಂದು ಎಕರೆಯನ್ನು ಸಹ ಹಂಚಿಲ್ಲವೆಂದು ಅವರು ಏನು ಹೇಳುತ್ತಿದ್ದಾರೆ, ಅದನ್ನು ನಾನು ಒಪ್ಪುವುದಿಲ್ಲ ಮತ್ತು ಮುಖ್ಯಮಂತ್ರಿಗಳೂ ಸಹ ಒಪ್ಪುವುದಿಲ್ಲವೆಂದು ನಾನು ತಿಳಿದುಕೊಂಡಿದ್ದೇನೆ. ಒಂದು ವೇಳೆ ಅದು ನಿಜವಾಗಿದ್ದರೆ ಯಾವ ತಾಲ್ಲೂಕ್ ಎಂಬುದನ್ನು ತಿಳಿಸಬೇಕು ಕೆ. ಆರ್. ಪೇಟೆ ತಾಲ್ಲೂಕೇ ಅಥವಾ ನಾಗಮಂಗಲ ತಾಲ್ಲೂಕೇ ಎಂಬುದನ್ನು ತಿಳಿಸಬೇಕು.

ಶ್ರೀ ಆರ್. ಗುಂಡೂರಾವ್—ಈ ಜಮೀನು ಮಂಗಳೂರಿನಿಂದ ತೊಂದರೆಯಾದವರ ಬಗ್ಗೆ ಮಾನ್ಯ ಹನುಮೇ ಗೌಡರಿಗೆ ಇರುವಷ್ಟೇ ಕಳಕಳಿ ನನಗೂ ಇದೆ. ಹಾರಂಗಿ ಯೋಜನೆಯಿಂದ ನನ್ನ ಕ್ಷೇತ್ರದಲ್ಲಿ ೨ ಸಾವಿರ ಎಕರೆ ಪ್ರದೇಶ ಹಾಗೂ ಹೇಮಾವತಿ ಯೋಜನೆಯಿಂದ ೭೪೦-೮೦೦ ಎಕರೆ ಪ್ರದೇಶ ಮಂಗಳೂರಿನಿಂದ ಆಯಿತು. ಈ ರೀತಿ ಜಮೀನು ಕಳೆದುಕೊಂಡವರ ಸಂಕಷ್ಟ ಎಷ್ಟು ಎಂಬುದು ನನಗೂ ಗೊತ್ತಿದೆ. ಆದರೆ ಇಲ್ಲಿ ಪರಿಸ್ಥಿತಿ ಏನಾಗಿದೆ ಎಂದರೆ, ಒಂದು ಎಕರೆ, ಅರ್ಧ ಎಕರೆ ಜಮೀನು ಕಳೆದುಕೊಂಡವರಿಗೆ ಮಂಡ್ಯ ಜಿಲ್ಲೆಯಲ್ಲಿ ಯಾಗಲೀ, ಕೊಡಗು ಜಿಲ್ಲೆಯಲ್ಲಿಯಾಗಲೀ ಬೇರೆ ಜಮೀನು ಕೊಟ್ಟರೆ, ಅಲ್ಲಿಗೆ ಹೋಗಲು ತಯಾರಿರುವುದಿಲ್ಲ. ಅವರು ಇದ್ದ ಜಾಗದಲ್ಲಿಯೇ ಕೂಲಿ ಹಾಗೂ ಇನ್ನಿತರ ಕೆಲಸಗಳನ್ನು ಮಾಡಿಕೊಂಡಿರಲು ಇಷ್ಟಪಡುತ್ತಾರೆ. ಅದೇ ೫-೧೦ ಎಕರೆ ಜಮೀನು ಕಳೆದುಕೊಂಡವರು ಎಲ್ಲಿಗೆ ಬೇಕಾದರೂ ಹೋಗಲು ತಯಾರಿರುತ್ತಾರೆ. ಅದೇ ಒಂದೆ ಅಥವಾ ಅರ್ಧ ಎಕರೆ ಕಳೆದುಕೊಂಡವರಿಗೆ ಅರಕಲಗೂಡು, ಅಲೂರು, ಸಕಲೇಶಪುರ ಮುಂತಾದ ಕಡೆಗಳಲ್ಲಿ ಜಮೀನು ಕೊಟ್ಟರೆ ಹೋಗಲು ಇಷ್ಟಪಡುವುದಿಲ್ಲ. ಒಂದು ವೇಳೆ ಮಂಡ್ಯದಲ್ಲಿ ಜಾಗ ಕೊಟ್ಟಾಗ ಅದನ್ನು ತೆಗೆದುಕೊಂಡು ಶ್ರೀ ಚೌಡಯ್ಯ ಇಂತಹವರಿಗೆ ಮರಾಠಿ ಮಾಡಿ ಪುನಃ ಮೊದಲಿದ್ದ ಜಾಗಕ್ಕೆ ಬಂದು ಬಿಡುವವರೂ ಸಹ ಇದ್ದಾರೆ. ಇದು ಎಲ್ಲರಿಗೂ ಗೊತ್ತಿದೆ. ಆದ್ದರಿಂದ ನಾನು ಮಾನ್ಯ ಹನುಮೇಗೌಡರಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುವುದೇನೆಂದರೆ, ಸರ್ಕಾರದ ಜಾಗ ಇಂತಹ ಕಡೆ ಇದೆ, ಕೊಡಿ ಎಂದು ಹೇಳಿದರೆ, ಅದನ್ನು ನಾನು ಪರಿಶೀಲನೆ ಮಾಡಿಸುತ್ತೇನೆ. ಅರ್ಧ ಎಕರೆ ಒಂದು ಎಕರೆ ಜಮೀನು ಕಳೆದುಕೊಂಡವರು ನೂರಾರು ಮೈಲಿ ದೂರ ದವರೆಗೆ ಹೋಗಿ ನೆಲೆಸಲು ಇಷ್ಟಪಡುವುದಿಲ್ಲ. ಆದಕಾರಣ ಅವರಿಗೆ ಹತ್ತಿರದಲ್ಲಿಯೇ ಎಲ್ಲಿಯಾದರೂ ಜಮೀನು ಕೊಡಬೇಕಾಗುತ್ತದೆ.

ಶ್ರೀ ಕೆ. ಹೆಚ್. ಹನುಮೇಗೌಡ.—ಈಗ ತುಮಕೂರು ಜಿಲ್ಲೆಯಲ್ಲಿ ಇದರ ನಾಲೆ ಹರಿಯುವುದರಿಂದ ಅಲ್ಲಿನ ಬಂಜರು ಭೂಮಿ ಹಾಗೂ ಗೋಮಾಳದ ಜಮೀನುಗಳು ನೀರಾವರಿಗೆ ಒಳಪಡುತ್ತವೆ. ಇಂತಹ ಗೋಮಾಳದ ಜಮೀನು ಮಂಡ್ಯದಲ್ಲಿಯೂ ಇರಬಹುದು. ಆದಕಾರಣ ಇಂತಹ ಜಮೀನುಗಳನ್ನು ರಿಜರ್ವ್ ಮಾಡಿ ಈ ಯೋಜನೆಯಿಂದ ಜಮೀನು ಕಳೆದುಕೊಂಡವರಿಗೆ ಕೊಡುವಂತೆ ಅದೇಶ ನೀಡುತ್ತೀರಾ ?

ಶ್ರೀ ಆರ್. ಗುಂಡೂರಾವ್.—ಜಮೀನು ಮಂಗಳೂರಿನಿಂದ ತೊಂದರೆಗೊಳಗಾದವರಿಗೆ ಬೇರೆ ಕಡೆ ಜಮೀನು ಕೊಡುವ ವಿಚಾರದಲ್ಲಿ ಯಾರದೂ ತಕರಾರು ಇಲ್ಲ. ಮಾನ್ಯ ಸದಸ್ಯರು ಹೇಳಿದಂತೆ ತುಮಕೂರು ಜಿಲ್ಲೆಯಲ್ಲಿ ಎಷ್ಟು ಸರ್ಕಾರದ ಜಮೀನು ಸಿಗುತ್ತದೆ ? ಮತ್ತು ಮಂಡ್ಯ ಜಿಲ್ಲೆಯಲ್ಲಿ ಎಷ್ಟು ಸರ್ಕಾರದ ಜಮೀನು ಸಿಗುತ್ತದೆ ? ಮತ್ತು ಒಂದೇ ಕಡೆಯಲ್ಲಿ ಕಾಲೋನಿ ಮಾಡಿ ಜಮೀನು ಒದಗಿಸಲು ಸಾಧ್ಯವಿದೆಯೇ ಎಂಬುದನ್ನು ಲ್ಲಾ ಪರಿಶೀಲನೆ ಮಾಡೋಣ. ಆದರೆ ಜೊತೆಗೆ ಹಾಸನ ಜಿಲ್ಲೆಯ ಅರಕಲಗೂಡು, ಸಕಲೇಶಪುರ, ಅಲೂರು ತಾಲ್ಲೂಕುಗಳಲ್ಲಿಯೂ ಇರತಕ್ಕಂಥ ಸರ್ಕಾರದ ಜಾಗಗಳನ್ನು ಇವರಿಗೆ ಒದಗಿಸಿಕೊಡಬೇಕೆಂಬುದೇ ಸರ್ಕಾರದ ಉದ್ದೇಶವಾಗಿದೆ.